



Qorti tal-Appell Kriminali

Onor. Imħallef Consuelo Scerri Herrera, LL.D., Dip Matr., (Can)

Appell Numru: 57/2017

Il-Pulizija

vs

Justin Caruana

Illum, 11 ta' Lulju 2019

Il-Qorti,

Rat l-akkuzi dedotti kontra l-appellant Justin Caruana, iben Joseph, imwieved Pieta' fit-22 ta' Mejju, 1982, detentur tal-karta ta' l-identita' numru 291682(M), akkuzat quddiem il-Qorti tal-Magistrati (Malta):

Talli waqt spezzjoni ta' surpriza li sehhet fis- 7 ta' Frar 2016, waqt il-karnival fil-belt Valletta, jew int jew impjegat tieghek jew xi pesuna ohra li kienet qed tagixxi ghan-nom tieghek, xjentement irrlaxxajt ricevuta fiskali mhux korretta u/jew qarrieqa f'xi rigward materjal ghal-bejgh ta' provvista skond il-kumpens lilek imhallas, u dan billi ndikajt dik il-provvista bhala wahda ezenti minflok taxxabli u dan bi ksur tal-partita 1 u 2 tat-tlettax

il-skeda li tinsab ma' l-Att ta' l-1998 dwar Taxxa fuq il- Valur Mizjud u l-artikoli 51 u 77(f) u 82 ta' l-istess Att.

Rat is-sentenza tal-Qorti tal-Magistrati (Malta) tal-1 ta' Frar, 2017 fejn il-Qorti wara li rat l-artikolu 51 77(f) u 82 kif ukoll il-partiti 1 u 2 tat-Tleltax-il Skeda tal-kapitolu 406 tal-Ligijiet ta' Malta, sabet lill-imputat hati ta' l-imputazzjoni migjuba kontra tieghu u kkundannatu multa ta' tmien mitt ewro (€800).

Rat ir-rikors tal-appellanti Justin Caruana minnu pprezentat fid-9 ta' Frar, 2017 fejn talab lil din il-Qorti joghgobha ghar-ragunijiet hawn fuq imsemmija, tirrevoka u thassar is-sentenza tal-Qorti tal-Magistrati (Malta) bhala Qorti ta' Gudikaturi Kriminali tal-1 ta' Frar 2017, in sabitu hati u ikkundannatu ghal hlas tal-multa ta' tminn mitt ewro, u tilliberah minn kull piena u htija.

Rat l-aggravji tal-appellanti u cioe':-

Illi l-ewwel aggravju huwa riferibilment ghal-htija in segwitu ta' dak dikjarat mill-ispetturi tal-VAT li skont huma kellu jzomm 18% VAT fuq il-qubbajt billi din l-asserzjoni hija wahda gratwita u zbaljata fil-ligi.

2. Illi l-bejgh tal-qubbajd, flimkien ma kull prodott iehor pre packed mill-bejjieh manifattur huwa ezenti taht is-subinciz (Hi) tas-subincis (2) tar-regolament 2 tal-hames partita tal-iskeda 5, tal-Kap 406 tal-ligijiet ta' Malta li tiffissa il-VAT ghall-ike1 li tghid testwalment hekk:

(iii) biscuits, cakes, confectionery and similar items but excluding those sealed in a package by the manufacturer and supplied in that original sealed package and those items which individually weigh 500 grams or more;

Illi l-istess prodotti huma eskluzi bis-subinciz (g) tal-artikolu 1 tal-istess partita 5 fejn huma eskluzi l-prodotti li fit- TARIC huma klassifikati bin-numri

704.10.11.00; 1704.10.19; 1704.10.91; 1704.10.99; 1704.90.10; 1704.90.55; 1704.90.61; 1704.90.65; 1704.90.71; 1704.90.75 u 1704.90.81

Illi ghalkemm il-kelma qubbajd ma tinstab imkien, fit-TARIC, din hija inkluza taht prodotti tal-helu (sugar products) li jibdew bin-numri 1704.90.

Rat l-atti kollha tal-kawza.

Rat il-fedina penali aggornata tal-appellant ezebita mill-prosekuzzjoni fuq ordni tal-Qorti.

Ikkunsidrat,

Rat ix-xhieda prodotta mill-prosekuzzjoni.

Illi **Paul Scicluna**, legal officer tad- dipartiment tal- VAT xehed quddiem l-ewwel Qorti kif ukoll diversi drabi quddiem din il-Qorti u kkonferma li a fol. 6 ta l-atti hemm ittra iffirmata mill-Kummissarju tal-VAT mahruga fil-konfront tal-appellant. Qal li dan il-kaz u bbazat fuq biegh ta qubbajt u affarijiet tal-café li gew ppuncjati bhala ezenti mill-VAT. Qal li pero' fost l-affarijiet li nbieghu kien hemm il-qubbajd li jattira rata ta 5% waqt li l-kumpliment tal-items bhal café jattiraw rata ta' 18%. Qal li fit-tmien skeda hemm lista tal-oggetti li huma soggetti ghall- hlas ta' 5% VAT .

Qal li fil-Kapitolu 406 tal-Ligijiet ta' Malta hemm taqsima intitolata bhala 'Ezenzjonijiet' fejn hemm lista tal-kodici tal-items li huma ezenti.

F'dan il-kaz qed nitklemu fuq zewg items dik ta' l-ikel u item iehor tal- qubbajt li tattira n-numru tal-Kodici li jibda 704.

Spjega li kull prodott li jigi manifatturat hawn Malta ghandu HS code li huma 8 digit number. Dan in-numru jidderigik jekk hemmx VAT fuq dak i-prodott jew le. Pero' dak in-numru ma jinbidel qatt. Fil-fatt jghid li hija norma li hafna nies hafna bejjiegħa tal-qubbajt jittrattaw il-qubbajt bhala ezenti pero' fir-realta legalment huwa taxxabli b'5%. Qal li vera il-qubbajt jaqa' 'taht sealed packages' pero huwa soggett għat-tifsira fil-parti hamsa li tghidlek li qubbajt jaqa' taht HS code bil-5%. Kull ma jaqa' taht HS code ma hux ezenti għalhekk ikollok l-eskluzjoni tal-inkluzjoni .

Mistoqsi fis-seduta tas-6 ta' Marzu, 2018 jekk hux konxju mill-fatt li l-imputat kien jipprezenta r-returns tieghu kull tlett xhur kif obligat bil-ligi u dan min mindu bdiet tithaddem is-sistema tal-VAT fis-sena 1995 u dan dejjem b'exempt jghid li dak mhux id-dipartiment tieghu. Huwa jahdem fi-sezzjoni legali biss.

Nhar id-19 ta' Gunju 2018 ix-xhud pperzenta it-tax returns kif mitlub mid-difiza. Spjega li d-denunzji dejjem gew accettati pero' l- Kummissarju ghandu s-setgħa imbagħad li jivverifikahom u jekk ma jaqbilx ghandu dritt li johrog assessment. Jidher li sa issa qatt ma gew assessjati u dejjem gew accettati

Rudolph Fenech xehed quddiem l-ewwel Qorti kif ukoll quddiem din il-Qorti. Spjega illi huwa jokkupa l-kariga ta' Spettur tal-VAT. Qal li fis-7 ta' Frar, 2016 gie msitoqsi jghamel spezzjoni f' diversi lokalitajiet fosthom il- Belt u dan meta kien il-karnival. Mar fi stall partikolari u kellmu lil Justin Caruana u dan wara li innota li kien qed ibiegh xi pastini u li kien qed johrog ricevuti pero' imbagħad meta hadu l- X reading innutaw li kien kollox ippancjat bl-exempt biz-zero 'O' mentri li dawn l-affarijiet kienu soggetti għal hlas ta' VAT. Ifisser li l-oggetti li kienu qed jinbieghu ma kienux qed jigu intaxxati. Fost l-affarijiet li ra kien hemm pastini u qubbajt.

Mistoqsi jekk kellimx lill-akkuzat dak il-hin u staqsih ghal xi spjegazzjoni ghaliex kien qed jippuncjhom hekk jghid li ma ghamel xejn minn dan kien biss meta raw l-X reading li induanw b'dak li kien qed isisr

Lourdes Briffa xehdet quddiem l-ewwel Qorti kif ukoll quddiem din il-Qorti u kkonfermat li hija tokkupa l-kariga ta' VAT inspector u kkonfermat li nhar is-7 ta' Frar 2016 kienet ghamlet xi spezzjonijiet flimkien ma Rudolph Fenech f'xi stalls il-Belt Valletta. Qalet li fuq dan l-istall kienu qed jbieghu pastini tac-cukkulata u qubbajt u nnotaw certu biegh ghaddej u meta talbuh l- X reading innutaw li kien qed jippuncja kollox bl-exempt. Jigifieri exempt mill-hlas ta' VAT. Mistoqsija jekk talbux lill-appellant ghal xi spjegazzjoni tghid li iva pero ma tiftakarx x'kien qalilha .

Semghet it-trattazzjoni tal-partijiet fis-seduta tal-21 ta' Mejju 2019.

Ikkunsidrat,

Illi in breve ma hux kontestat li l-appellant kien qed ibiegh il-qubbajt nhar is-7 ta' Frar, 2016 mill-istall tieghu il-Belt Valletta u li kien qed jippuncja '0' li jfisser exempt ghat-taxxa meta skond il-prosekuzzjoni il-biegh tal qubbajd huwa taxxabli bil-5%. Ghalhekk l-esercizzji li trid taghmel din il-Qorti hu li tara jekk l-biegh tal-qubbajt ghandux jigi intaxxat bil-5% jew jekk hux ezenti mill-hlas tal VAT.

Kunsiderazzjoni legali

Skond il-ligi u appuntu l-artikolu 51 tal-kap 406 tal-ligijiet ta' Malta:-

“51.Kull persuna li taghmel xi provvista, hlief ghal provvista ezenti bla kreditu jew hlief ghal provvista li dwarha hija mehtiega li tinhareg fattura ta' taxxa skont l-artikolu 50, ghandha tipprovd lill-persuna li lilha ssir il-provvista fattura, ricevuta jew document iehor li ghandu

jinħareġ fil-forma u b'dak il-mod u għandu jkun fih dawk il-partikolaritajiet kif murija fit-Tleltax-il Skeda".

Għalhekk jirrizulta bic-car li kul persuna li tagħmel xi provvista salv l-ezenzjoni għandha tohroġ fattura ta taxxa li għandu jkun fiha dawk il-partikolaritajiet kif murija fit-Tleltax-il Skeda

Skond it-tleltax-il skeda għandu jkun hemm riċevuta li tinħareġ minn cash register fiskali u dan skond l-artikolu 3(1) ta l-istess skeda li jipprovdi s-segwenti:-

3. (1) *"Bla ħsara għad-dispożizzjonijiet tal-partiti 4, 5, 6 u 7 ta' din l-Iskeda, riċevuta fiskali li tinħareġ minn persuna li tkun bejjiegħa bl-imnut jew li n-negozju tagħha jinkludi provvisti ta' ikel imsemmija fil-partita 2 tat-Taqsima Hamsa tal-Ħames Skeda li tinsab ma' dan l-Att għandha tinħareġ permezz ta' cash register fiskali:*

izda għar-rigward ta' xi provvista li ssir minn dik il-persuna f'xi żmien li matulu hija ma tkunx tista' għal raġuni valida, tohroġ riċevuta fiskali permezz ta' cash register fiskali, hija għandha tohroġ riċevuta fiskali f'għamla li tiġi provdutamil-Kummissarju":

Illi taht din l-iskeda Hamsa fit-tieni Taqsima insibu s-segwenti b'referenza għal materja in desamina ta' qubbajt u cioe:

2. (1) *"Il-provvista ta' ikel fil-kors ta' catering" tfisser ikel li jkun tajjeb għall-konsum immedjat, sew jekk dak l-ikel jiġi kkunsmat fil-post fejn ikun provdut sewjekk le, li jkun jikkonsisti fi –*

(a) ikliet jew snacks;

(b) milkshake, tè, kafe jew ċikkulata provduti f'għamla likwida;

(ċ) ġelat jew prodotti li jkun fihom il-ġelat barra minn family packs;

(d) jogurt jew prodotti simili.

(2) Għall-finijiet tal-paragrafu (1) ta' din il-partita:(a) "ikliet jew snacks" tfisser u tinkludi:

- a.
 - i. ikliet shan jew keshin inkluzi antipasto u dezerta;
 - ii. sandwiches, toast, chips tal-patata, sausage rolls, pizza, pastizzi, qassatat u snacks simili;
 - iii. gallettini, kejkijiet, helu u oġġetti simili, iżda esklużi dawk sigillati f'pakketti mill-manifattur u provduti f'dak il-pakkettsigillat oriġinali, u dawk l-oġġetti li kull wieħed waħdu jiżen 500gramma jew aktar;
- b family packs" tfisser ġelati li jkunu jikkonsistu f'komponent wieħed lijkun jiżen 350 gramma jew aktar;
- c. ikel provdut skont il-partita 9 tat-Taqsima Wieħed ta' din l-Iskeda, fejn dan l-ikel ikun serout għal konsum fl-istess stabbiliment minn kwalunkwe persuna, ikun ikkunsidrat bħala provvista ta' ikel fil-korstal-catering.

M'hemmx dubbju li l-qubbajt jaqa' taht id- deskrizzjoni tas-sub incizi 2 (a) (iii) tal-iskeda Hamsa fit-tieni Taqsima

Issa jinghad li l- HS code tal- qubbajt huwa 1704 u jinsab taht id- deskrizzjoni " Pastes, marzipan, nougat u jkopri "Pastes, marzipan, nougat and other prepared sugar confectionery, not containing cocoa (excl. chewing gum, white chocolate, throat pastilles and cough drops, gum and jelly confectionery incl. fruit pastes in the form of sugar confectionery, boiled sweets, toffees, caramels and similar sweets, compressed tablets, and pastes incl. marzipan in immediate packings"

Skond l-artikolu 19(2) tat-Tmien Skeda r-rata tat-taxxa fuq dak deskritt taht l-intestatura rata ta' taxa fl-artikolu 3 u cioe is-segwenti, ghandhom taxxa tal- VAT ta 5%

3. "Helu u oġġetti oħra li jittiekluL-oġġetti li jidhru taht il-kodiċi NM tat-Tariffa Dogana li Komuni:

(a) 1207.30.90 u 1207.99.91;

(b) 1302.11.00; 1302.14.00; 1302.19.05; 1302.19.30; 1302.19.91; 1302.19.98; 1302.20.10 u

1302.20.90;

(c) 1503.00.19; 1517.90.93; 1520.00.00 u 1522.00.10;

(d) 1702.90.10; 1704.10.11; 1704.10.19; 1704.10.91;1704.10.99; 1704.90.10; 1704.90.55;
1704.90.61;1704.90.65; 1704.90.71; 1704.90.75 u 1704.90.81;

(e) 2006.00.10 u 2009;

(f)family packs kif definiti fil-partita 2(b) tat-TaqsimaHamsa tal-Hames Skeda li tinsab
mal-Att taht il-kodiċiNM 2105.00.10; 2105.00.91 u 2105.00.99;(g) 2501.00.10;(h)
3302.10.21.”

Konsegwentement jirrizulta bic-car li l-appellant kellu ihallas ir-rata ta' taxxa ta' VAT
fuq l-qubbajt fl-ammont ta' 5%

Ghalhekk din il-Qort qiegħda tichad l-appel tal-appellant u tikkonferma s-sentenza
appellata in toto kemm fir- rigward tal-mertu kif ukoll fir-rigward tal- piena.

(ft) Consuelo Scerri Herrera

Imhalled

VERA KOPJA

Franklin Calleja

Deputat Registratur